



ਸੈਰ-ਸਪਾਟਾ ਮੰਤਰਾਲਾ

ਗੁਹਾਟੀ 'ਚ 5-7 ਦਸੰਬਰ ਤੱਕ 6ਵੇਂ ਇੰਟਰਨੈਸ਼ਨਲ ਟੂਰਿਜ਼ਮ ਮਾਰਟ ਦਾ ਆਯੋਜਨ

Posted On: 30 NOV 2017 4:23PM by PIB Chandigarh

6th International Tourism Mart being organized in Guwahati, Assam from 5-7 December 2017

ਗੁਹਾਟੀ 'ਚ 5-7 ਦਸੰਬਰ ਤੱਕ 6ਵੇਂ ਇੰਟਰਨੈਸ਼ਨਲ ਟੂਰਿਜ਼ਮ ਮਾਰਟ ਦਾ ਆਯੋਜਨ

ਸੈਰ-ਸਪਾਟਾ ਮੰਤਰਾਲਾ, ਪੂਰਬ-ਉੱਤਰ ਨਾਲ ਮਿਲਕੇ 5 ਤੋਂ 7 ਦਸੰਬਰ, 2017 ਤੱਕ ਗੁਹਾਟੀ 'ਚ ਇੰਟਰਨੈਸ਼ਨਲ ਟੂਰਿਜ਼ਮ ਮਾਰਟ (ਆਈਟੀਐੱਮ) ਦਾ ਆਯੋਜਨ ਕਰਨਗੇ। ਪ੍ਰੋਗਰਾਮ ਦਾ ਉਦਘਾਟਨ 5 ਦਸੰਬਰ, 2017 ਨੂੰ ਅਸਾਮ ਦੇ ਰਾਜਪਾਲ ਸ਼੍ਰੀ ਜਗਦੀਸ਼ ਮੁਖੀ ਕਰਨਗੇ। ਇਸ ਮੌਕੇ 'ਤੇ ਅਸਾਮ ਦੇ ਮੁੱਖ ਮੰਤਰੀ ਸ਼੍ਰੀ ਸਰਬਾਨੰਦ ਸੋਨੇਵਾਲ, ਕੇਂਦਰੀ ਸੈਰ-ਸਪਾਟਾ (ਸੁਤੰਤਰ ਚਾਰਜ) ਅਤੇ ਇਲੈਕਟ੍ਰੋਨਿਕਸ ਤੇ ਸੂਚਨਾ ਟੈਕਨੋਲੋਜੀ ਰਾਜ ਮੰਤਰੀ ਸ਼੍ਰੀ ਕੇਜੇ ਅਲਕਸ਼, ਕੇਂਦਰੀ ਸੈਰ-ਸਪਾਟਾ ਚੇਅਰਮੈਨ ਸ਼੍ਰੀਮਤੀ ਰਸ਼ਮੀ ਵਰਮਾ ਅਤੇ ਕੇਂਦਰੀ ਮੰਤਰਾਲਾ ਅਤੇ ਪੂਰਬ-ਉੱਤਰ ਦੇ ਹੋਰ ਪਤਵੰਤੇ ਵੀ ਮੌਜੂਦ ਰਹਿਣਗੇ।

ਛੇਵੇਂ ਇੰਟਰਨੈਸ਼ਨਲ ਟੂਰਿਜ਼ਮ ਮਾਰਟ ਨਾਲ ਭਾਰਤ ਦੀ "ਐਕਟ ਈਸਟ ਪਾਲਸੀ" 'ਤੇ ਧਿਆਨ ਕੇਂਦਰਿਤ ਹੋਣ ਨਾਲ-ਨਾਲ ਦੁਨੀਆ ਦੀ ਸਭ ਤੋਂ ਤੇਜ਼ੀ ਨਾਲ ਵਧਦੀ ਅਰਥਵਿਵਸਥਾ ਵਿੱਚੋਂ ਇੱਕ ਆਸੀਆਨ (ASEAN) ਅਤੇ ਭਾਰਤ ਦੇ ਉਭਰਦੇ ਹੋਏ ਸੈਰ-ਸਪਾਟਾ ਬਜ਼ਾਰ 'ਤੇ ਵੀ ਧਿਆਨ ਕੇਂਦਰਿਤ ਹੋਵੇਗਾ। ਪੂਰਬ-ਉੱਤਰ ਵਿੱਚ ਸੈਰ-ਸਪਾਟੇ ਨੂੰ ਹੁਲਾਰਾ ਦੇਣ 'ਤੇ ਵਿਚਾਰ-ਵਟਾਂਦਰਾ ਦੇ ਨਾਲ-ਨਾਲ "ਐਕਟ ਈਸਟ ਪਾਲਸੀ" ਦੇ ਉਦੇਸ਼ਾਂ ਤਹਿਤ ਆਸੀਆਨ (ASEAN) ਖੇਤਰਾਂ ਦੇ ਦੇਸ਼ਾਂ ਨਾਲ ਲੋਕਾਂ ਵਿੱਚ ਆਪਸੀ ਸੰਪਰਕ ਵਧਾਉਣ ਨਾਲ-ਨਾਲ ਇਨ੍ਹਾਂ ਦੇਸ਼ਾਂ ਨਾਲ ਪੂਰਬ-ਉੱਤਰ ਦਾ ਸੰਪਰਕ ਜ਼ਿਆਦਾ ਵਧਾਉਣ 'ਤੇ ਧਿਆਨ ਦਿੱਤਾ ਜਾਵੇਗਾ। ਇਸ ਨਾਲ ਆਸੀਆਨ (ASEAN) ਅਤੇ ਪੂਰਬ-ਉੱਤਰ ਵਿੱਚ ਅੰਤਰ-ਖੇਤਰੀ ਸੈਰ-ਸਪਾਟੇ ਨੂੰ ਵਿਕਸਤ ਕਰਨ ਵਿੱਚ ਮਦਦ ਮਿਲੇਗੀ। ਆਈਟੀਐੱਮ 2017 ਵਿੱਚ ਪੂਰਬੀ ਰਾਜ ਵਿਕਾਸ ਮੰਤਰਾਲਾ ਵੱਲੋਂ ਸਰਗਰਮ ਭਾਗੀਦਾਰੀ ਵੀ ਕੀਤੀ ਜਾਵੇਗੀ, ਜਿਸ ਨਾਲ ਪੂਰਬ-ਉੱਤਰ ਰਾਜਾਂ ਵਿੱਚ ਸੈਰ-ਸਪਾਟੇ ਦੇ ਵਿਕਾਸ ਦੀ ਪ੍ਰਕਿਰਿਆ ਨੂੰ ਗਤੀ ਪ੍ਰਦਾਨ ਕੀਤੀ ਜਾ ਸਕੇ।

ਛੇਵੇਂ ਇੰਟਰਨੈਸ਼ਨਲ ਟੂਰਿਜ਼ਮ ਮਾਰਟ ਦੇ ਆਯੋਜਨ ਦਾ ਉਦੇਸ਼ ਖੇਤਰ ਵਿੱਚ ਸੈਰ-ਸਪਾਟੇ ਦੀ ਭਾਵਨਾ ਨੂੰ ਘਰੇਲੂ ਅਤੇ ਅੰਤਰਰਾਸ਼ਟਰੀ ਬਜ਼ਾਰ ਦੇ ਸਾਹਮਣੇ ਪੇਸ਼ ਕਰਨਾ ਹੈ। ਸਮਾਰੋਹ ਨਾਲ ਪੂਰਬ-ਉੱਤਰ ਰਾਜਾਂ ਦੇ ਉੱਦਮੀਆਂ ਅਤੇ ਸੈਰ-ਸਪਾਟਾ ਵਪਾਰ ਨਾਲ ਜੁੜੇ ਵਿਅਕਤੀਆਂ ਨੂੰ ਇੱਕ ਦੂਜੇ ਨਾਲ ਮਿਲਣ ਦਾ ਮੌਕਾ ਮਿਲੇਗਾ। ਪ੍ਰੋਗਰਾਮ ਨਾਲ ਖਰੀਦਦਾਰਾਂ, ਮੀਡੀਆ, ਸਰਕਾਰੀ ਸੰਸਥਾਨਾਂ ਅਤੇ ਵੱਖ-ਵੱਖ ਭਾਗੀਦਾਰਾਂ ਵਿੱਚ ਵਿਚਾਰ-ਵਟਾਂਦਰਾ ਹੋ ਸਕੇਗਾ। ਪ੍ਰੋਗਰਾਮ ਵਿੱਚ 29 ਦੇਸ਼ਾਂ ਤੋਂ 76 ਖਰੀਦਦਾਰ ਵਫ਼ਦ ਹਿੱਸਾ ਲੈਣਗੇ। ਇਨ੍ਹਾਂ ਵਿੱਚ ਮੁੱਖ ਰੂਪ ਨਾਲ ਆਸਟ੍ਰੇਲੀਆ, ਭੁਟਾਨ, ਬਰੁਨੇਈ, ਕੈਨੇਡਾ, ਚੀਨ, ਕੰਬੋਡੀਆ, ਸਾਈਪ੍ਰਸ, ਫਿਜੀ, ਜਰਮਨੀ, ਇੰਡੋਨੇਸ਼ੀਆ, ਇਟਲੀ, ਜਪਾਨ, ਕੀਨੀਆ, ਲਾਓ ਪੀਡੀਆਰ, ਮਲੇਸ਼ੀਆ, ਮਿਆਂਮਾਰ, ਨੇਪਾਲ, ਨੀਦਰਲੈਂਡ, ਫਿਲੀਪੀਨਸ, ਪੁਰਤਗਾਲ, ਸਿੰਗਾਪੁਰ, ਸਪੇਨ, ਤਾਜਿਕੀਸਤਾਨ, ਥਾਈਲੈਂਡ, ਅਮਰੀਕਾ, ਬ੍ਰਿਟੇਨ, ਵੀਅਤਨਾਮ, ਤੁਰਕੀ ਅਤੇ ਦੱਖਣ ਕੋਰੀਆ ਸ਼ਾਮਲ ਹਨ।

ਵਿਦੇਸ਼ੀ ਪ੍ਰਤਿਨਿਧੀਆਂ ਦੇ ਨਾਲ-ਨਾਲ ਦੇਸ਼ ਦੇ ਵੱਖ-ਵੱਖ ਹਿੱਸਿਆਂ ਵਿੱਚ ਸੈਰ-ਸਪਾਟਾ ਉਦਯੋਗ ਨਾਲ ਜੁੜੇ 50 ਘਰੇਲੂ ਭਾਗੀਦਾਰਾਂ ਦੇ ਨਾਲ-ਨਾਲ ਪੂਰਬ-ਉੱਤਰ ਰਾਜਾਂ ਦੇ 86 ਵਿਕਰੀਕਰਤਾ ਵੀ ਹਿੱਸਾ ਲੈਣਗੇ।

(Release ID: 1511325) Visitor Counter : 3

